

અજ્ઞાને બાંધેલા ચીતરેલા ચોપડા

અજ્ઞાને બંધેલા ચીતરેલા ચોપડા,
 ગત-જન્મો સિક્કે, દાવો જો આજે.
 કડવાશું, મીઠાશું: ભોગવ્યે જ છૂટકો,
 કડવું અણગમતું, ગળપણ ગમતું. -અજ્ઞાને....
 અંદરના અંકોડા, રાગ-દ્વેષ રૂપી,
 જાણી જોવાથી હિસાબ જડશે.
 લેણાં યા દેણાં ખાતાવહી જો,
 નથી ચૂકવાયું તે કલેઈમ કરશે.
 અંદર ગૂંચવે તે અણસમજણ છે,
 લેણાં વાળા તો પકડશે રાત્રે.
 આપણું છે તે જ આપણું રહેશે,
 નથી જે આપણું તે પુદ્ગલ જાશે. -અજ્ઞાને...
 ફાઈલોનો સમભાવે નિકાલ કરવાથી,
 કરમ રૂપી ફાયર નીકળશે.
 આપણે શુદ્ધાત્મા સામે શુદ્ધાત્મા,
 વચ્ચેનાં પુદ્ગલ નિર્ઝરતા ખરશે.
 ફાઈલોના આવ્યા પહેલાં નક્કી કર,
 ચોખ્ખાં નિકાલે, મહી પડશે રાગે.
 રાગ-દ્વેષ વિના સમભાવે જોતાં જ,
 અંદર પરિણામ અચળ-ન વાગે - અજ્ઞાને....
 આત્મામાં સાચું સુખ છે એ જાણ્યે,
 કડવાં-મીઠામાં સમભાવ સહેજે.
 શુદ્ધાત્માને નિકટવર્તી,
 વહેવારે વીતરાગ ચારિત્ર્ય છે તે. -અજ્ઞાને....

